

مشترکہ پریس ریلیز: بھارت-جرمنی مشترکہ ورکنگ گروپ انسداد دہشت گردی کا 10واں اجلاس (JWG-CT)

28 نومبر 2025

بھارت-جرمنی جوائنٹ ورکنگ گروپ برائے انسداد دہشت گردی کا 10 واں اجلاس مورخہ 27 نومبر، 2025 کو نئی دہلی میں منعقد ہوا۔ اجلاس کی مشترکہ صدارت ڈاکٹر ونود بھاڑے، جوائنٹ سکرپٹری (انسداد دہشت گردی)، وزارت خارجہ بھارت اور جناب کونریڈ آرز وون سٹراوسنبرگ، ڈائریکٹر، ڈائریکٹوریٹ جنرل برائے بین الاقوامی امن، اقوام متحدہ اور اسلحہ کنٹرول، جرمنی نے کی۔

2. بھارت اور جرمنی نے دہشت گردی کے تمام اقسام اور مظاہرات، بشمول سرحد پار دہشت گردی، کی بلا امتیاز مذمت کی ہے۔ دونوں فریقوں نے پہلگام، جموں و کشمیر میں 22 اپریل، 2025 کو ہوئے دہشت گردانہ حملے کی شدید مذمت کی۔

3. مزید برآں، دونوں فریقوں نے نئی دہلی کے لال قلعہ کے قریب 10 نومبر، 2025 کو ہوئے حالیہ ہولناک دہشت گردانہ حملے کی شدید مذمت کی، جس کے نتیجے میں کئی معصوم شہریوں کی المناک ہلاکتیں ہوئیں تھیں۔

4. دونوں فریقوں نے اپنے ممالک اور علاقوں میں خطرات کے تخمینے اور عالمی چیلنجز پر اپنے خیالات کا تبادلہ کیا۔ انہوں نے دہشت گردی کے خلاف جنگ میں متعلقہ انسداد دہشت گردی کی پالیسیوں اور اہم موضوعات پر بھی تبادلہ خیال کیا۔ ان میں ابھرتے ہوئے چیلنجز، جیسے آن لائن شدت پسندی کی روک تھام، دہشت گردانہ مقاصد کے لیے نئی اور ابھرتی ہوئی ٹیکنالوجیز کے غلط استعمال کے نتائج، دہشت گردی کی مالی معاونت کا مقابلہ، صلاحیتوں کی ترقی، عدالتی تعاون، اور دہشت گردوں اور دہشت گرد تنظیموں کے تعین پر معلومات کے تبادلے شامل تھے۔

5. دونوں فریقوں نے اقوام متحدہ، گلوبل کاؤنٹر ٹیررزم فورم، فنانشیل ایکشن ٹاسک فورس، اور "نو منی فار ٹیرر" وزارتی کانفرنس جیسے کثیرالاجہتی فورمز میں تعاون کو مضبوط بنانے کے اپنے مشترکہ عزم کا بھی اعادہ کیا۔ دونوں فریقوں نے اپنے انسداد دہشت گردی تعاون کو مضبوط بنانے کے طریقوں کا بھی جائزہ لیا اور مستقبل میں تعاون کے شعبوں کی نشاندہی کی۔

6. دونوں فریق اس بات پر متفق ہوئے کہ انسداد دہشت گردی کے مشترکہ ورکنگ گروپ کا اگلا اجلاس باہمی سہولت کے مطابق جرمنی میں منعقد کیا جائے گا۔

نئی دہلی

28 نومبر، 2025